

नई शिक्षा नीति के संबंध में कार्यशाला आज

झालावाड़ 4 अगस्त। नई शिक्षा नीति के निर्माण के संबंध में जिला स्तर पर जिला परिषद झालावाड़ के अटल सेवा केन्द्र में कार्यशाला का आयोजन 5 अगस्त को दोपहर 12.30 बजे किया जायेगा।

जिला परिषद के मुख्य कार्यकारी अधिकारी रामपाल शर्मा ने बताया कि कार्यशाला में सभी विधायकगण, जिला परिषद के सदस्यगण एवं शिक्षा से जुड़े सभी विभागों के अधिकारी उपस्थित होंगे।

नगरपालिका आम चुनाव

मंगलवार को हुए 104 नामांकन दाखिल

झालावाड़ 4 अगस्त। जिले में नगरपालिका आम चुनाव के लिए मंगलवार को नामांकन प्रक्रिया के तहत कुल 104 नामांकन पत्र प्रस्तुत किए गए।

जिला निर्वाचन कार्यालय से प्राप्त जानकारी के अनुसार रिटर्निंग अधिकारियों के यहां मंगलवार को नगरपरिषद् झालावाड़ के लिए 32 नामांकन पत्र दाखिल किये गये। इसी प्रकार नगरपालिका अकलेरा के लिए 27 नामांकन पत्र, पिड़ावा के लिए 8 नामांकन, भवानीमंडी के लिए 25 एवं नगर पालिका झालरापाटन के लिए 12 नामांकन पत्र प्रस्तुत किये गये।